



கலைஞர்
108
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 95 - திருவள்ளூர் ஆண்டு 2054 - ஐப்பசி 28 - செவ்வாய்க்கிழமை 14 நவம்பர் 2023 - வெளியூர் 8 பக்கங்கள் Established: 10.8.1942 - Volume: 82 - Issue 95: Thiruvalluvar Year - 2054 - Ayyappasi 28 - Tuesday 14 November 2023 - Dak 8 Pages ₹ 5.00

“தூத்துக்குடி மக்களின் தந்தை” என போற்றப்பட்ட

ராவ்பகதூர் குருஸ் பர்னாந்தீஸ் சிலை!

முதல்வர் மு.க.ஸ்டாலின் இன்று திறந்து வைக்கிறார்!

சென்னை, நவ. 14- தூத்துக்குடி மாநகரின் தந்தை ராவ்பகதூர் குருஸ் பர்னாந்தீஸ் அவர்களுக்கு ரூ.77.87 இலட்சம் மதிப்பீட்டில் குவிமாடத்துடன் கூடிய திருவுருவச் சிலையை முதலமைச்சர் மு.க.ஸ்டாலின் அவர்கள் இன்று (14.11.2023) காணொலிக் காட்சி வாயிலாக திறந்து வைக்கிறார்.

இதுகுறித்து தமிழ்நாடு அரசு வெளியிட்டுள்ள செய்திக்குறிப்பு வருமாறு:-

ராவ்பகதூர் குருஸ் பர்னாந்தீஸ் அவர்கள் தூத்துக்குடியில் 15.11.1869 அன்று பிறந்தார். அறிவுத் திறமையும், அறிவுக் கூர்மையும் கொண்டவர். உழைப்பால் உயர்ந்தவர். ஈடுபடும் செயலில் இடர்களும் தடைகளும் தொடர்ந்தாலும், அச்செயல் பலருக்கு பயன்படும் எனில்,



அதனை செய்து முடித்து வெற்றி காணும் மன உறுதி கொண்டவர் அவர்.

ஐந்து முறை நகராட்சித் தலைவர்!

தூத்துக்குடி நகராட்சி தலைவராக 21.12.1909-இல் பொறுப்பேற்ற ராவ்பகதூர் குருஸ் பர்னாந்தீஸ் அவர்கள் மக்களின் பேராதரவுடன் ஐந்து முறை தொடர்ந்து நகராட்சி மன்றத் தலைவராக விளங்கியுள்ளார். கடற்கரை நகர

மான தூத்துக்குடி நீண்ட நெடுங்காலமாகவே குடிநீர் பிரச்சினையால் சிரமப்பட்டு வந்துள்ளது. 1927ஆம் ஆண்டு தூத்துக்குடி மாவட்டம் மிகக் கடுமையான குடிநீர் பஞ்சம் ஏற்பட்ட போது மிகுந்த தொலைநோக்குப் பார்வையுடன், நெல்லை தாமிரவரணி ஆற்றிலிருந்து குழாய் மூலம் நீர் கொண்டு வரும் திட்டத்தினை சிறப்பாக செயல்படுத்தி, மக்களின் பாராட்டினை பெற்றார்.

தமிழக அரசு அரசாணை!

இந்தக் குடிநீர் பிரச்சினைகள் தீர்ந்தது மட்டுமல்லாமல் நகரின் பல வளர்ச்சிப் பணிகளையும் நிறைவேற்றியதனால் ராவ்பகதூர் குருஸ் பர்



னாந்தீஸ் அவர்கள் “தூத்துக்குடி மக்களின் தந்தை” என போற்றப்படுகிறார்.

இத்தகைய மாமனிதர் ராவ்பகதூர் குருஸ் பர்னாந்தீஸ் அவர்களைப் போற்றும் வகையில் அவருக்கு தூத்துக்குடி மாநகராட்சியில் குவிமாடத்துடன் கூடிய முழு உருவச் சிலை

அமைக்கப்படும் என தமிழ்நாடு அரசால் 13.11.2021 அன்று அறிவிக்கப்பட்டு, 14.10.2022 அன்று உரிய அரசாணை பிறப்பிக்கப்பட்டது.

அதன்படி, தமிழ்நாடு அரசின் சார்பில் தூத்துக்குடி மாநகராட்சி பூங்காவில் 77.87 இலட்சம் ரூபாய் செலவில் ராவ்பகதூர் குருஸ் பர்னாந்தீஸ் அவர்களுக்கு குவிமாடத்துடன் கூடிய திருவுருவச் சிலையினை இன்று (14.11.2023) காலை 11.30 மணியளவில் முதலமைச்சர் மு.க.ஸ்டாலின் அவர்கள் சென்னை தலைமைச் செயலகத்திலிருந்து காணொலிக் காட்சி வாயிலாக திறந்து வைக்கிறார்கள்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

2லக மக்கள் தொகை 800 கோடியை தாண்டியது!

மக்களின் சராசரி வயதும் 32 ஆக அதிகரிப்பு!

வாஷிங்டன், நவ. 14- உலக மக்கள் தொகை 800 கோடியை தாண்டி விட்டதாக அமெரிக்காவின் மக்கள் தொகை கணக்கெடுப்பு மையம் தெரிவித்துள்ளது. கடந்த 2000வது ஆண்டில் உலக மக்கள் தொகை 600 கோடியாக இருந்த நிலையில், 23 ஆண்டுகளில் 200 கோடி அதிகமாக வளர்ச்சி விகிதம் 2 மடங்காக இருந்த நிலையில், தற்போது அவை குறைந்துள்ளது. பெண்கள் கருவூரும் விகிதம் தொடர்ச்சியாக குறைந்து வருவதே இதற்கு காரணம் என கணக்கெடுப்பு மையம் கூறியுள்ளது. உலகிலேயே மக்கள் தொகை அதிகம் உள்ள நகரங்களின் பட்டியலில் ஜப்பான் நாட்டின் டோக்கியோ முதல் இடம் பிடித்துள்ளது. டோக்கியோவின் மக்கள் தொகை 3,71,94,105 ஆக உள்ளது. பட்டியலில் டெல்லி 3,29,41,309 மக்கள் தொகையுடன் 2ம் இடத்திலும் சீனாவின் ஷாங்காய் 2,92,10,808 3ம் இடத்திலும் உள்ளது. 2,12,96,517 பேருடன் மும்பை 9வது இடத்திலும் 1,53,32,793 பேருடன் கொல்கத்தா 17வது இடத்திலும் 1,36,07,800 பெங்களூரு 23வது இடத்திலும் 1,17,76,147 சென்னை 26வது இடத்திலும் உள்ளன.

ஒரு லட்சம் இந்தியர்களுக்கு வேலைவாய்ப்பு!

தைவான் அரசு முடிவு!

சென்னை, நவ. 14 - கப்பட்டுள்ளது. ஒரு லட்சம் இந்தியர்களை வேலைக்கு அமர்த்த தைவான் அரசு முடிவு செய்துள்ளதாக அதிகாரப்பூர்வ தகவல்கள் தெரிவிக்கின்றன. டிசம்பர் மாத தொடக்கத்தில் தொழிற்சாலைகள், பண்ணைகள், மருத்துவம் உட்பட பல்வேறு துறைகளில் குறைந்தபட்சம் 1 லட்சம் இந்திய தொழிலாளர்களை வேலைக்கு அமர்த்த தைவான் அரசு திட்டமிட்டுள்ளதாக பஞ்சப்பெருக்கி அறிக்கையில் தெரிவிக்கப்பட்டுள்ளது. இதற்காக வரும் டிசம்பர் மாதத்தில் இந்தியா - தைவான் இடையே ஒப்பந்தம் ஒன்று கையெழுத்தாக இருப்பதாக அதில் தெரிவிக்கப்பட்டுள்ளது. இந்தியா, தைவான் இடையிலான வேலைவாய்ப்பு ஒப்பந்தம், அதன் இறுதிக்கட்ட பேச்சுவார்த்தையில் இருப்பதாக வெளியுறவு அமைச்சக செய்தி தொடர்பாளர் அறிந்தும் பாக்கியும் உறுதிப்படுத்தி உள்ளதாக கூறப்படுகிறது.

இந்தியா முழுவதும்

மக்களாட்சி சகாப்தத்தை தொடங்குவதற்கான நேரம் இது!

ராகுல் காந்தி வீடியோ பதிவு வெளியீடு!

புதுடெல்லி, நவ. 14- நாடு முழுவதும் மீண்டும் மக்களை மையமாகக் கொண்ட ஆட்சியின் சகாப்தத்தை தொடங்கும் நேரம் இது” என காங்கிரஸ் முன்னாள் தலைவர் ராகுல் காந்தி தனது வீடியோ பதிவில் கூறி உள்ளார். தெலுங்கானாவில் சட்டப்பேரவை நடைபெற உள்ள நிலையில், கடந்த 2020ம் ஆண்டு கடன் தொல்லையால் தற்சென்ற செய்து கொண்ட விவசாயி ஒருவரின் வீட்டிற்கு ராகுல் காந்தி சமீபத்தில் சென்றிருந்தார். அந்த வீடியோவை தனது யூடியூப் பக்கத்தில் வெளியிட்டு ராகுல் காந்தி கூறியிருப்பதாவது:



“மிக முக்கியமாக ஒலிக்கு வேண்டிய குரல், வரிசையின் கடைசியில் இருக்கிறது” என மகாத்மா காந்தி கூறி உள்ளார். குமரி சந்திரியாவின் குரலும் அப்படிப்பட்டது. இவர் தெலங்கானாவை சேர்ந்த சிறு விவசாயி. அன்றாட வாழ்க்கைக்கே போரா

கணக்கான குரல்களின் ஆசைகள் தேவைகளின் வெளிப்பாடுதான் காங்கிரஸின் தேர்தல் உத்தரவாதங்கள்.

குமரி திருப்பத்தமா இன்னமும் தனது குடும்பம் கடன் சுமையால் போராடுவதாக கூறினார். இந்த நிலை மிக விரைவில் மாறும். மக்களை மையமாக கொண்ட காங்கிரஸ் அரசு மகாஸ்தாமி திட்டத்தின் கீழ் பெண்களுக்கு மாதம் ரூ.2,500 நிதி உதவி, இலவசப் பஸ் பயணம், ரூ.500க்கு கால் சிலண்டர் வழங்கும். விவசாயிகளுக்கு ஆண்டுக்கு ரூ.15,000, விவசாய தொழிலாளர்களுக்கு ஆண்டுக்கு ரூ.12,000 வழங்கும். நமது அனைத்து தரப்பு மக்களுக்கும் நியாயத்தை உறுதி செய்வதே எங்களின் இப்போதைய யுத்தம். இந்தியா முழுவதும் மீண்டும் மக்களை மையமாக கொண்ட ஆட்சியின் சகாப்தத்தை தொடங்கும் நேரம் இது. இவ்வாறு ராகுல் காந்தி உள்ளார்.

கனடாவில் பயங்கரம்!

சீக்கியர் - 11 வயது மகன் சுட்டுக்கொலை!

ஒட்டாவா, நவ. 14- கனடாவில் சீக்கியரும், அவரது 11 வயது மகனும் பட்டப்பகலில் சுட்டு கொல்லப்பட்டனர். கனடாவில் உள்ள எடமண்டன் நகரில் வசித்து வந்தவர் ஹர்பீத் சிங் உப்பால்(41). நேற்றுமுன்தினம் ஹர்பீத் சிங் மற்றும் அவரது 11 வயது மகன் கால் நிலையத்துக்கு வெளியே காரில் அமர்ந்திருந்தனர்.

அப்போது, அவரது காரை பின் தொர்ந்து வந்த மர்மபர்கள் காரை நோக்கி சரமாரியாக

சுட்டனர். இதில் ஹர்பீத் சிங், அவரது 11 வயது மகன் கொல்லப்பட்டனர். பின்சீடில் அமர்ந்திருந்த ஹர்பீத் சிங் மகனின் நண்பன் காயம் எதுவுமின்றி தப்பினார். ரவுடி கும்பலங்களுக்கு இடையேயான மோதலின் விளைவாக இந்த சம்பவம் நடந்துள்ளதாக கூறப்படுகிறது. இது பற்றி எடமண்டன் போலீஸ் அதிகாரி கூறுகையில், “சுட்டு கொல்லப்பட்ட ஹர்பீத் சிங் எடமண்டன் நகரில் குற்ற செயல்க

ளில் ஈடுபடும் கும்பலை சேர்ந்தவர். அவரை சுட்டு கொன்றவர் யார் என்பது தெரியவில்லை. யாரும் கைது செய்யப்படவில்லை” என்றார்.

போலீஸ் வட்டாரங்கள் கூறுகையில், “ரவுடி கோஷ்டிகள் இடையேயான மோதலில் அவர் சுட்டு கொல்லப்பட்டுள்ளார். 3 நாட்களுக்கு முன் பரம்வீர் சாகில் என்ற ரவுடி சுட்டு கொல்லப்பட்டார். அந்த கொலைக்கும் இதற்கும் தொடர்பு உள்ளது” என்று தெரிவிக்கப்பட்டுள்ளன.

முதல்வரின் மகளிர் இலவசப் பேருந்துப் பயணத் திட்டம்!

பெருமளவு பணம் மிச்சம்!

கருத்துக் கேட்பில் பெண்கள் தகவல்!

சென்னை, நவ. 14-

தி.மு.க. அரசு வாறுப்பேற்ற விறகு மகளிர்க்கு இலவச பேருந்துப் பயணம் என்ற புரட்சிகரமான திட்டத்தை அறிவித்து செயல்படுத்தியது. முதல்வர் மு.க.ஸ்டாலின் கொண்டு வந்த இந்த முன்னோடி திட்டத்தை வடமாநிலங்களிலும் செயல்படுத்த தொடங்கி இருக்கிறார்கள். இந்தத் திட்டம் தமிழகம் முழுவதும் பெண்கள் மத்தியில் மிகப்பெரிய வரவேற்பு பெற்றுள்ளது.

இந்த நிலையில், “என்ன நினைக்கிறார்கள் சென்னை பெண்கள்” என சென்னை மாநகராட்சி ஒரு ஆய்வை நடத்தி இருக்கிறது. சென்னை முழுவதும் 3 ஆயிரம் பேரிடம் இந்த கருத்துக் கேட்பு நடத்தப்பட்டுள்ளது. இதில் 2,432 பேர் பெண்கள், 568 பேர் ஆண்கள். இதுதவிர நூறு திருநங்கைகளும் கருத்து தெரிவித்துள்ளனர்.

இவர்களிடம் நடத்திய கருத்துக் கணிப்பில் 89 சதவீத பெண்கள் போக்குவரத்துக்கு அரசு பேருந்தை மட்டுமே நம்பி இருக்கிறார்கள் என்பது தெரிந்தது. இதில் 82 சதவீத பேர் அரசு வழங்கியிருக்கும் இலவச பேருந்து பயணத்தின் மூலம் பெருமளவு பணம் மிச்சப்படுவதாக மகிழ்ச்சி தெரி

வித்து உள்ளனர்.

பெண்களுக்கு உதவும் பேருந்து வாகனம்!

பஸ் பயணத்தின்போது பாலியல் தொந்தரவுக்கு உள்ளானவர்களில் 62 சதவீதம் பேர் துணிச்சலாக தட்பு கேட்ட



தாகவும் ஆனால் பொதுமக்கள் தரப்பில் ஒருவர்கூட உதவிக்கு முன் வரவில்லை என்றும் ஆதங்கப்பட்டனர்.

ஆனால் இது பற்றி மாநகராட்சி அதிகாரிகள் கூறும் போது, பெண்களுக்கான பாதுகாப்பு வசதிகள் என்னென்ன இருக்கிறது என்பது பற்றி 62% பெண்களுக்கு எதுவுமே தெரியவில்லை. 32 சதவீதம் பெண்களுக்கு மட்டுமே காவலன் செயலியை பற்றிய புரிதல் இருக்கிறது. 10 சதவீதம் பேர் பெண்களுக்கு உதவுவதற்கான பெண்கள் போலீஸ்

ரோந்து வாகனத்தை பற்றி அறிந்திருக்கிறார்கள். 29 சதவீத பெண்கள் மாநகர பஸ்களில் அவசர உதவிக்கு வைக்கப்பட்டிருக்கும் பொத்தான் பற்றி தெரிந்து வைத்துள்ளார்கள் என்பது தெரியவந்துள்ளது.

இந்த ஆய்வு அறிக்கையை வெளியிட்டு மேயர் பிரியா கூறும்போது, “பஸ் பயணம் செய்யும் பெண்கள் என்னென்ன பிரச்சினைகளை எதிர்கொள்கிறார்கள். உங்களுக்கு என்னென்ன வசதிகள் செய்து கொடுக்க வேண்டும் என்று அறிந்து கொள்வதற்காக கவே இந்த ஆய்வு நடத்தப்பட்டது. இதன் மூலம் கிடைத்துள்ள தகவல்களின் அடிப்படையில் மாநகரப் போக்குவரத்து கழகத்திற்கு பரிந்துரைகள் செய்யப்படும். அடிக்கடி பஸ்களை இயக்க

வேண்டும். பெண்களுக்காக கவே பஸ்களில் ஏற்பாடு செய்யப்பட்டுள்ள அவசரகால பொத்தான் பற்றிய விழிப்புணர்வை பெண் பயணிகளிடம் ஏற்படுத்த வேண்டும். மேலும் 10 சதவீத பெண்கள் இதே போல் பாலியல் ரீதியான தொந்தரவுகள் பஸ்களில் மட்டுமல்லாமல் ரோ ரெயிலில் கூட நடப்பதாக தெரிவித்து உள்ளார்கள்” என்றார்.

நாட்டிலேயே பாதுகாப்பான நகரம் சென்னை!

சென்னை போலீஸ் கமிஷனர் சந்தீப் ராய் ரத்தோர் கூறும்போது, “நாட்டிலேயே பாதுகாப்பான நகரம் சென்னை என்பது பல்வேறு ஆய்வுகளின் மூலம் தெரியவந்துள்ளது. அதேபோல் தமிழகத்தில் தான் அதிகமான பெண் போலீஸ் நிலையங்களும் உள்ளன. இந்த போலீஸ் நிலையங்கள் மூலம் பெண்களுக்கு தீவிர கிடைத்து உள்ளது. கவுன்சிலிங்கும் கொடுக்கப்படுகிறது. பெண்களுக்கு பாதுகாப்பு இல்லாத பகுதி என்று தெரியவரும் இடங்களில் கூடுதலான ரோந்து பணிகளுக்கும் ஏற்பாடு செய்யப்பட்டுள்ளன” என்றார்.